

## روزے کے آداب و حقیقت

حقیقی روزے کے لیے، جو اعضا کو گناہوں سے روکتا ہے چہ آداب ملحوظ رکھنا ضروری ہے۔

### ۱۔ نگاہ کاروزہ:

پہلا ادب یہ ہے کہ نظر پنجی رکھو۔ جن چیزوں کی طرف نگاہ ڈالنا اللہ تعالیٰ کو ناپسند ہے، ان کی طرف نگاہ کو نہ جانے دو۔ جن چیزوں کو دیکھنے سے دل بھکلتا ہوا اللہ کی یاد سے غفلت طاری ہوتی ہو، ان کو نہ دیکھو۔ رسول اللہ صلی اللہ علیہ وسلم نے فرمایا، نظرِ ڈالنا (ایسی چیزوں پر جن سے اللہ نے روا کا ہے) شیطان کے تیروں میں ایک زہر میں بجھا ہوا تیر ہے۔ جو کوئی اللہ کے خوف سے نگاہ بد سے رک جائے، اللہ تعالیٰ اس کے دل میں ایمان کی حلاوت کا مزاعطا کرے گا۔ حضرت جابر رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا، پانچ چیزیں ایسی ہیں جن سے روزہ ٹوٹ جاتا ہے۔ جھوٹ، غیبت، چغلی، جھوٹی قسم اور شہوت کی نظر۔

### ۲۔ زبان کاروزہ:

دوسرा ادب یہ ہے کہ زبان سے بے ہودہ بات نہ کرو۔ جھوٹ نہ بولو، غیبت نہ کرو، چغلی نہ کھاؤ، فخش گفتگو نہ کرو، ظلم کی بات نہ کرو، جھگڑا نہ کرو، بات نہ کاٹو۔ زبان کاروزہ یہ ہے کہ خاموش رہے، ان گناہوں سے بچے اور اسے اللہ کی یاد اور تلاوت قرآن میں مشغول رکھے۔

سفیان اثری رحمۃ اللہ علیہ کہتے ہیں کہ غیبت سے روزہ ٹوٹ جاتا ہے۔ مجاهد نے کہا کہ دو چیزوں سے روزہ ٹوٹ جاتا ہے: غیبت اور جھوٹ۔ رسول اللہ صلی اللہ علیہ وسلم نے فرمایا، روزہ ڈھال ہے (گناہوں سے بچاؤ کے لیے)۔ تم میں سے کوئی روزے سے ہوتونہ فخش بکے، نہ بدکلامی اور فضول گوئی کرے، نہ چیخ پلانے، اور اگر کوئی گالی دے یا لڑنے پر اتر آئے تو کہہ دے کہ میں روزے سے ہوں۔

ایک حدیث میں ہے کہ حضور صلی اللہ علیہ وسلم کے زمانے میں دعورتوں نے روزہ رکھا۔ دن گزرنے کے ساتھ بھوک اور پیاس کی شدت سے ان کی حالت خراب ہو گئی۔ انہوں نے اس آدمی کو ایک پیالہ دیا، اور ارشاد فرمایا کہ ان دونوں سے کہنا کہ جو کچھ تم نے کھایا ہے اس پیالے میں قے کر دو۔ ایک عورت نے قے کی تو آدھا پیالہ تازہ گوشت اور خون سے بھر گیا، دوسری نے قے کی تو پیالہ پورا بھر گیا۔ لوگوں کو بہت تعجب ہوا۔ رسول اللہ صلی اللہ علیہ وسلم نے فرمایا کہ ان دونوں نے اس غذاء سے قہر رکھا جو اللہ نے حلال کی ہے، اور جو چیز اس نے حرام کی ہے اسے کھاتی رہیں۔ ایک دوسرے کے پاس بیٹھیں تو دونوں نے لوگوں کی غیبت شروع کر دی۔ دونوں نے لوگوں کا جو گوشت کھایا وہی گوشت پیالے میں ہے۔

### ۳۔ کارروزہ:

تیسرا ادب یہ ہے کہ کافیوں کو بری بات سننے سے روکو۔ اس لیے کہ جن باتوں کا زبان سے بکنا حرام ہے، ان کا سنتا بھی حرام ہے۔ اسی وجہ سے اللہ تعالیٰ نے کافیوں سے جھوٹ سننے والوں اور حرام کام کھانے والوں کا ذکر ساتھ ساتھ فرمایا ہے۔ **سَمْعُونَ لِلْكَذِبِ أَكْلُونَ لِلسُّخْتِ** (المائدہ: ۲۳۲)، یہ کان لگا کر جھوٹ سننے والے، اور حرام کام کھانے والے۔ اسی طرح اس نے یہ بھی ارشاد فرمایا، **لَوْلَا يَبْهَهُمُ الرَّبَّيْنُونَ وَالْحَبَارُ عَنْ قَوْلِهِمُ الْأَثْمُ وَأَكْلِهِمُ السُّخْتِ** (المائدہ: ۲۳۳)، کیوں ان کے علماء اور مشائخ انھیں گناہ کی بات کہنے اور حرام کھانے سے نہیں روکتے۔ غیبت سنتا اور خاموش رہنا بھی حرام ہے۔ اللہ تعالیٰ فرماتا ہے پھر تو تم بھی انھی کی طرح ہوئے۔ اسی لیے رسول اللہ صلی اللہ علیہ وسلم نے فرمایا، غیبت کرنے والا اور سنتے والا دونوں گناہ میں برابر کے شریک ہیں۔

### ۴۔ اعضا کارروزہ:

چوتھا ادب یہ ہے کہ ہاتھ پاؤں اور دیگر اعضا کو گناہوں سے روکو، اور افطار کے وقت ایسے کھانے سے بچ جس کے بارے میں حرام ہونے کا شہبہ بھی ہو۔ اگر دن بھر وہ کھانا بھی نہ کھاؤ جو حلال ہے اور افطار حرام کھانے سے کرو تو کیا روزہ ہوا؟ ایسے روزہ دار کی مثال ایسی ہے جیسے ایک شخص محل تعمیر کرے مگر پورے شہر کو منہدم کر دے۔ اگر ضرورت سے زیادہ کھایا جائے تو حلال کھانا بھی روح کے لیے مضر ہوتا ہے۔ اسی لیے روزہ کھانا کم کرنے کی تربیت کرتا ہے۔ وہ بہت بے قوف ہو گا جو دو تو زیادہ نہ کھائے کہ ضرر سے بچ لیکن زہر کھائے۔ حرام کھانا زہر ہے جو دین کو برباد کرتا ہے۔ حلال کھانا ایک دو ایک طرح ہے جس کا کم کھانا مفید ہے اور زیادہ کھانا مضر۔ رسول اللہ صلی اللہ علیہ وسلم نے فرمایا: ”کتنے ہی روزہ دار ایسے ہیں جنہیں اپنے روزے سے بھوک اور پیاس کے سوا کچھ نہیں ملتا۔“ بعض کہتے ہیں یہ وہ روزہ دار ہے جو حرام کھانے سے روزہ افطار کرے۔ بعض نے کہا ہے کہ وہ شخص مراد ہے جو روزے کے دوران طعام حلال سے تور کا ہے، لیکن لوگوں کا گوشت کھاتا رہے۔ یعنی غیبت کرتا رہے جو حرام ہے۔ اور بعض کی رائے یہ ہے کہ یہ وہ شخص ہے جو اپنے اعضا کو گناہ سے نہ بچائے۔

### ۵۔ رزق حلال:

پانچواں ادب یہ ہے کہ افطار کے وقت حلال کھانا بھی کم ہی کھاؤ۔ اتنا کھاؤ کہ پیٹ پھول جائے۔ اس لیے کہ اللہ کے نزدیک حلق تک بھرے ہوئے پیٹ سے زیادہ ناپسندیدہ کوئی بھرجانے والی چیز نہیں، اگرچہ کھانا حلال ہو۔ شیطان پر غالب آنے اور شہوت کا زور توڑنے میں روزے سے مدد ملے گی۔ اگر روزہ افطار کے وقت دن بھر کی بھوک پیاس کی تلافی کر دے اور ایک وقت میں اتنا کھائے جتنا دن بھر میں کھاتا تھا۔ افطار کے وقت کھانے کی انواع و اقسام زیادہ ہوتی ہیں۔ چنانچہ رمضان کے دنوں میں اچھے اور نیک کھانے اتنے زیادہ کھا جاتے ہیں کہ اور دنوں میں کئی مہینے بھی نہ کھائیں۔ ظاہر ہے کہ روزے کا مقصود تو خالی پیٹ رہنا اور خواہش نفس کو قابو میں رکھنا ہے، تاکہ نفس میں تقویٰ پیدا ہو۔ اب

اگر کوئی صبح سے شام تک تو معدہ خالی رکھے، پھر لزیڈ کھانوں سے خوب پیٹ بھر لے تو نفس کی خوششات اور لذتیں دو بالا ہو جائیں گی، اور ایسی خوششات بھی بیدار ہو جائیں گی جو روزہ نہ رکھتا تو نہ بھرتیں۔ بہتر یہ ہے کہ رات کو بھی اپنا پیٹ اتنا خالی رکھے کہ تجداد اور دیگر وظائف میں آسانی ہو، شیطان دل کے پاس نہ آنے پائے، اور عالم ملکوت کے دیدار سے فیض یاب ہو سکے۔ اگرچہ صرف پیٹ کا خالی رکھنا بھی کافی نہ ہو گا جب تک وہ اپنی فکر اور ارادہ کو اللہ کے علاوہ ہر مقصود سے خالی نہ کر لے۔

## ۶۔ خوف و رجا:

چھٹا ادب یہ ہے کہ روزہ افطار کرنے کے بعد خوف و رجا کی کیفیت طاری ہو۔ امید رکھ کے کہ اللہ تعالیٰ اس کا روزہ قبول فرمائے گا اور اسے مقریں میں شامل کرے گا۔ ساتھ ہی ڈرے کہ شاید اس کا روزہ قبول نہ کیا جائے اور وہ اللہ کے غصب کا مستحق ہھرے۔ حقیقت یہ ہے کہ ہر عبادت سے فارغ ہونے کے بعد یہی کیفیت ہونی چاہیے۔

یہ روزے کے وہ چھا آداب ہیں جن کو ملحوظ رکھنے ہی سے روزہ حقیقی معنوں میں صحیح ہوتا ہے۔ ابو دراء رضی اللہ عنہ کہتے ہیں کہ عقل مند آدمی کا سونا اور روزہ نہ رکھنا بھی خوب ہے۔ اور بے وقوف آدمی کا روزہ رکھنا اور جان گنا بھی برآبر ہے! کہا گیا ہے کہ یقین اور تقویٰ کے ساتھ ذرہ برابر عبادت غلط کاریوں کے ساتھ کی ہوئی پہاڑ کے برابر عبادت سے افضل ہے۔ بعض علماء کہا ہے کہ بہت سے روزہ دار درحقیقت بے روزہ ہوتے ہیں۔ اور بہت سے بے روزہ، روزہ دار بے روزہ، روزہ داروں ہیں جو کھاتے پیتے تو ہیں مگر اپنے اعضا کو گناہوں سے محفوظ رکھتے ہیں۔ اور روزہ دار بے روزہ وہ ہیں جو کھانے پینے سے تو رک جاتے ہیں۔ لیکن اپنے اعضا کو گناہوں سے نیبیں روکتے۔

رسول اللہ صلی اللہ علیہ وسلم نے فرمایا ہے، روزہ ایک امانت ہے، ہر ایک کو اپنی امانت کی حفاظت کرنا چاہیے۔ جب آپ صلی اللہ علیہ وسلم نے یہ آیت پڑھی کہ، إِنَّ اللَّهَ يَأْمُرُكُمْ أَنْ تُؤْتُوا الْأَمْلَاتِ إِلَيْيَاَهُ (النساء: ۵۸) اللہ تمہیں حکم دیتا ہے کہ امانتیں اہل مانت کے سپرد کرو، تو اپنے دست مبارک کو اپنے کان اور آنکھ پر رکھا اور فرمایا کہ کان سے سمنا اور آنکھ سے دیکھنا بھی امانت ہے۔



## الغازی مشینری سٹور

ہمہ قسم چائندیزیل انجن، سپیسر پارٹس  
تھوکٹ پر چون ارزال زخوں پر تم سے طلب کریں

بلک نمبر 9 کالج روڈ، ڈیرہ غازی خان 064-2462501